



Qəbələ rayonunun ictimai-siyasi qəzeti

1933-cü ildən nəşr olunur

Nº 32-33

(7360-7361) \* Şənbə, 21 may 2016-cı il. \* Qəzet ayda 4 dəfə çıxır \* Qiyməti 40 qəpik

## Vyanada Azərbaycan və Ermənistən Prezidentlərinin iştirakı ilə görüş və nəticələr



Aprelin əvvəllərində Ermənistən-Azərbaycan qoşunlarının təməs xəttində baş verən proseslər Azərbaycan Milli Ordusunun hərbi üstünlüyünü sübuta yetirdi. Bu dönüş, bu qələbə Azərbaycanın böyük uğuru idi. Lakin təməs xəttində baş verən hadisələr uzun illərdir ki, münaqişəni sülh yolu ilə həll etməyə çalışan vasitəçi dövlətləri, beynəlxalq təşkilatları ciddi narahat etmiş, hərbi gərginliyi aradan qaldırmaq üçün Azərbaycana israrlı xahişlər etmiş, təkliflər irəli sürmüslər. Qeyd edək ki, hətta bu vəziyyətə görə yüksək səviyyəli temsici lər ölkəmizə gəlmışlər. Rəsmi Bakı təklifləri nəzərə alaraq dərhal atəşkəs elan etmiş və sülh prosesinə sadıqlılığını bir daha nümayiş etdirmiş, ordumuzun işgal altında olan torpaqlarda irəliləməsini dayandırılmışdır. Bununla belə cəbhə xəttində Azərbaycanın uğurları Ermənistən—Azərbaycan, Dağlıq Qarabağ münaqişəsinin həlli ni yeni məcraya yönəltmiş, vasitəçi dövlətləri və təşkilatları diplomatik yönündə yeni müzakirələrə başlamağa sövq etmişdir.

Müzakirələr aprelin 16-da, yeni son həftənin əvvəlində Vyanada baş tutdu. Vyanada Azərbaycan Respublikasının Prezidenti İlham Əliyevin Ermənistən Respublikasının Prezidenti Serj Sarkisyanın, ABŞ dövlət katibi Con Kerinin, Rusiya Federasiyasının xarici işlər naziri Sergey Lavrovun, Fransa Respublikasının Avropa məsələləri üzrə dövlət katibi Harlem Desirin, ATƏT-in Minsk qrupunun həmsədrlerinin, ATƏT-in həzirki sədrinin xüsusi nümayəndəsi Anji Kaspikin iştirakı ilə görüş keçirildi.

Xatırladaq ki, bu görüş iki ölkə rəhbərinin 52-ci, Prezident İlham Əliyevlə S. Sarkisyanın 20-ci görüşü id. İlham Əliyev ümumilikdə 28 görüş keçirib. 2003-2007-ci illərdə R. Koçaryanla 9 görüş, 2008-2014-cü illərdə Serj Sarkisyanla 19 görüşü olub. Görüşlər Rusiya, İsvəçrə, Fransa, ABŞ, Belarus, Azərbaycan, Ukrayna, Moldova, Polşa, Avstriya və bir sıra başqa ölkələrdə keçirilib.

Məlum olduğu kimi Azərbaycan—Ermənistən danışçıları ATƏT-in Minsk qrupu for-

matında aparılır. 1996-cı ilin dekabrında ATƏT-in Lissabon Sammitində münaqişənin məhz Azərbaycanın ərazi bütövlüyü çərçivəsində həll olunması ilə bağlı rəsmi bəyanat qəbul olunur. Həmin vaxtdan münaqişənin həlli üçün yeni mərhələe başlanır. 1997-ci il yanvarın 1-də ATƏT-in Minsk qrupunda həmsədrlik edən üçlük formalasır təreflərə həmin ilin iyulunda «Paket həlli» planı təqdim olunur. Bu plana görə münaqişənin həlli mərhələlərə aparılmalı, işgal altındakı torpaqlar geri qaytarılmalı idi. Azərbaycan tərefi təkliflərə tam razı olmasa da bu təkliflərə əsasən razılıq verir. Lakin Ermənistən bu təkliflərdən tam imtina edir. Madrid pinsiplerine görə: ilk mərhələdə Ermənistən işgal etdiyi Ağdam, Fizuli, Cəbrayıllı, Zəngilan, Qubadlı rayonlarını, Laçının 13 kəndini azad edir, regionda bütün kommunikasiyalar açılır, azad edilmiş torpaqların reabilitasiyası üzrə donor konfransı keçirilir, regionda sülhməramlı müşahidəçilər yerləşdirilir, evlərinə qaydan köcküknlərin təhlükəsizliyi təmin edilir, növbəti mərhələde

Laçın və Kəlbəcər tamamilə azad olunur, azərbaycanlı icma Dağlıq Qarabağ qayıdır, bundan sonra Azərbaycanın ərazi bütövlüyü çərçivəsində Dağlıq Qarabağın hüquqi statusu müəyyən edilir. Ermənistən isə yenə də bu planın realaşdırılmasından imtina edir. Prezidentlər iyun ayında yeni danışçıların vaxtını təyin etməlidirlər. Bu baxımdan Rusiyanın xarici işlər naziri Sergey Lavrovun açıqlamaları ümidi verici sayılır. S. Lavrov demişdir: «Güman etməyə əsas var ki, Bakı və Yerevan Dağlıq Qarabağla bağlı güzəştlərə köklənib, nizamlama üzrə vasitəçilər buna kömək edəcəklər. Güzəşt hər zaman mümkündür. Hər halda, əgər belə bir imkan olmasayıdı, o zaman Rusiya, ABŞ və Fransa bununla məşğul olmazdı. Hədəfimiz münaqişənin tam olaraq nizamlanmasına doğru irəliləmək üçün işi sona çatdırmaqdır. Yəqin ki, təreflər arasında vəziyyətin kifayət qədər gərgin olduğunu nəzərə alaraq bunu mərhələli şəkildə etmək lazımlı gələcək. Nizamlaşmanın birinci mərhələsinin parametrlərini razılaşdırmaq imkanı var».

Bu fikirlər onu göstərir ki, münaqişə mərhələli şəkildə həll olunacaqdır. Vaxta isə o qədər də çox qalmayıb. İyun ayı yaxınlaşır. İyul ayı isə bizcə razılaşma üçün son ay olacaqdır.

Nadir ATAKİŞİYEV.